

امام المغازی محمد بن اسحاق

حصہ اول

از: عبدالحی مدنی

لیکچرار این ای ڈی یونیورسٹی کراچی

امام مسلم نے اپنی ”صحیح مسلم“ کے مقدمہ میں محمد بن سیرین کی روایت سے نقل کیا ہے۔
بے شک یہ علم دین ہے پس تم دیکھو کہ کس سے تم اپنا دین لے رہے ہو۔ پھر فرمایا علماء کرام
پہلے سند کے متعلق نہیں پوچھتے تھے لیکن فتنہ واقع ہو گیا (حدیث گھڑنے کا فتنہ) تو علماء کرام حدیث
بیان کرنے والوں سے کہا کرتے تھے کہ ہمیں اپنے راویوں کے نام بتادیں چنانچہ دیکھا جاتا تھا
جو راوی اہل سنت میں سے ہوتا اس کی حدیث قبول کی جاتی تھی اور جو بدعتی ہوتا تھا اس کی حدیث
رد کر دی جاتی۔

امام ابن ابی حاتم اپنی کتاب (الجرح والتعدیل) میں فرماتے ہیں جب ہم نے کتاب اللہ
اور سنت رسول اللہ کے معانی جاننے کا کوئی اور راستہ نہیں دیکھا سوائے روایت نقل کرنے کے تو
ہم پر واجب ہے کہ ہم عادل ثقہ اہل حفظ، معتمد راویوں اور ناقلین حدیث کو غفلت اور وہم
کرنے والوں سے، ضح حافظ اور جھوٹ اور احادیث گھڑنے والوں سے الگ کر دیں۔
اس سے ہر تحقیق کرنے والے پر علم الرجال (جرح و تعدیل) کی اہمیت واضح ہوتی ہے۔
کیونکہ اسی کے ذریعے احادیث کے درمیان تمیز ہوتی ہے اور اسی ذریعے سے ثقہ اور معتمد کو پہچانا
جاتا ہے جس کی حدیث لی جاتی ہے اور اُس پر عمل ہوتا ہے اور وہ لوگ پہچانے جاتے ہیں جو

امام المغازی محمد بن اسحاقؒ

جھوٹے اور مبہم ہوں تو ان کی روایتوں سے اجتناب کیا جاتا ہے۔ (والله المستعان ولا حول ولا قوۃ إلا باللہ)۔

محمد بن اسحاق مغازی اور سیرت نگاری میں امام مانے جاتے ہیں اہل حل و نقد سے ان پر جرح منقول ہے تو علمائے بارزین کی کثیر تعداد نے ان کی تعدیل اور ثقاہت بھی ثابت کی ہے۔ زیر نظر مضمون میں منصفانہ انداز میں دونوں پہلو بیان کر کے ثابت کیا گیا ہے کہ بلاشبہ محمد بن اسحاق امام المغازی ہیں اور اس فن میں ان کے اقوال قابل حجت ہیں۔

مضمون کی ترتیب و تبویب درج ذیل ہے۔

بحث اول : ان کا نام، کنیت، نسب، تاریخ ولادت اور وفات۔

بحث دوم : ان کا علمی سفر اساتذہ تلامذہ، اور تصنیف و تالیف۔

بحث سوم : علمی مقام۔

بحث چہارم : علماء کی ان پر جرح اور جوابات۔

بحث اول: ان کا نام، نسب، کنیت، ولادت اور وفات

نسب

محمد بن اسحاق بن یسار بن جبار اور کہا گیا ہے کہ بن یسار بن ثانی المدینی مولیٰ قیس بن مخرمہ

بن عبدالمطلب بن عبدمناف۔ ۳

ان کے دادا یسار (عین تمر) نامی ہستی کے قیدیوں میں سے تھے۔ جو انبار کے علاقہ کے

قریب کوفہ کی مغربی ہستی ہے تمر کے نام سے مشہور ہے۔ اور پرانی ہستی ہے۔ جسے مسلمانوں نے

حضرت ابو بکر صدیق رضی اللہ عنہ کے دور خلافت میں خالد بن ولید کی قیادت میں ۱۲ھ میں فتح

کیا۔

امام المغازی محمد بن اسحاقؒ

کنیت

ان کی کنیت ابو بکر بتائی گئی ہے۔ علی بن المدینی، محمد بن اسماعیل البخاری، امام مسلم، احمد بن جعفر بن السناد کی یہی قول ہے۔

جبکہ خلیفہ بن خیاط، محمد بن سعد، یعقوب بن ابی شیبہ نے ان کی کنیت ابو عبد اللہ بتائی ہے۔ مدینہ والوں میں سے ہیں اس لئے مدینی یا مدنی نسبت بیان کی جاتی ہے۔

ولادت

محمد بن اسحاق سنہ ۸۰ھ میں پیدا ہوئے۔ بعض نے ان کی پیدائش کا سال ۸۵ھ بتایا ہے۔

وفات

بغداد میں رہے یہاں تک کہ ۱۵۱ھ میں بغداد ہی میں فوت ہو گئے۔ اور خیزران کے قبرستان میں دفن ہوئے۔ ان کی تاریخ وفات ۱۵۲ھ اور ۱۴۴ھ بھی بتائی گئی ہے۔

بحث دوم: ان کا علمی سفر اساتذہ، تلامذہ، اور تصنیف و تالیف

محمد بن اسحاق نے مدینہ سے کوفہ سفر کیا اسی طرح الجزیرہ، الری، بغداد وصول علم کے لیے گئے۔

۱۱۹ھ میں اسکندریہ کی طرف سفر کیا وہاں کے اکابر علماء سے روایت کی کہ امام محمد بن اسحاق کو یہ اعزاز حاصل ہے اکابر علماء نے ان سے روایت کی ہے مثلاً یزید بن ابی حبیب، قیس بن ابی یزید وغیرہ۔

اور اسی طرح حیرہ کی طرف سفر کیا اور ان کا قصہ ابی جعفر المنصور کے بیٹے کیلئے تالیف کرنا اسی سفر میں مشہور ہوا۔

اساتذہ:

امام محمد بن اسحاق کے اساتذہ و شیوخ مندرجہ ذیل ہیں ان کے والد اور ان کے چچا موسیٰ بن یسار اور ابان بن عثمان، بشیر بن یسار، سعید بن ابی ہند، سعید المقبری، ابوسفیان طلحہ بن نافع، عباس بن سہل بن سعد، عبدالرحمان بن ہرمز الاعرج، عمرو بن شعیب، محمد بن ابراہیم التیمی، ابو جعفر الباقر، محلول الہذلی، نافع العری، ابوسلمہ بن عبدالرحمان، فاطمہ بنت المنذر بن الزبیر، سعید بن کعب بن مالک الزہری، قاسم بن محمد، عکرمہ بن خالد الخزومی، سعد بن ابراہیم، سعید بن عبید بن السباق، عاصم بن عمر بن قتادہ، صدقہ بن یسار، صلت بن عبداللہ، عبداللہ بن ابی بکر بن حزم، عبدالرحمان بن الاسود بن یزید النخعی، عبدالرحمان بن القاسم، عبید اللہ بن عبداللہ بن عمر، محمد بن ابی امامہ بن سہل، محمد بن طلحہ بن یزید، ابی رکانہ، محمد بن عمر بن عطاء، محمد بن المنکدر، محمد بن یحییٰ بن حبان، نبیہ بن وہب، یعقوب بن عقبہ، ابو عبیدہ بن محمد بن عمار، محمد بن الزبیر الحظلی، سلیمان بن حکیم، ابن طاؤس اور بہت سارے لوگ یہاں تک کہ صالح بن کیسان، محمد بن السائب الکفی، روح بن القاسم، شعبہ اور طاہرہ بھی استاد رہے۔

مصر کی ایک جماعت سے بھی روایت کرتے ہیں ان میں سے عبید الہبل بن المغیرہ، یزید بن ابی حبیب، ثمامہ بن شقی، عبید اللہ بن ابی جعفر، القاسم بن فرمان اور السکن بن ابی کریمہ ہیں۔ نوجوانی میں سعید بن المسیب کو پایا، انس بن مالک کو دیکھا، عطا سے سنا اور سالم بن عبداللہ بن عمر کو اون پہنتے ہوئے دیکھا۔ ۳۰

یہ ساری تحقیق اس پر شاہد ہے کہ موصوف بچپن سے ہی مشائخ اور ائمہ کی صحبت اور سماعت کے متلاشی اور حریص تھے۔

تلامذہ:

ان سے درج ذیل محدثین نے روایت کی ہے۔

یحییٰ بن سعید الانصاری تابعین میں سے تھے، شعبہ، ثوری، حمادان، ابو عوانہ، ہشیم، یزید بن

امام المغازی محمد بن اسحاقؒ

زرع، ابوشہاب الحنط، یحییٰ بن زکریا بن ابی زائدہ، زہیر بن معاویہ، موسیٰ بن امین، جریر بن عبد الحمید، ابن عون، عبد اللہ بن سعید بن ابی ہند۔ سفیان بن عیینہ، حفص بن غیاث، عبدۃ بن سلیمان، ابو خالد الاحمر، ابن ادریس، ابن نمیر، زیاد البکائی، سلمۃ الأبرش، سعدان بن یحییٰ، عبد الاعلیٰ السامی، محمد بن سلمۃ الحرانی، ابن فضیل، ابن ابی عدی، محمد بن یزید الواسطی، یزید بن ہارون، یونس بن بکیر، یعلیٰ بن عبید، ان کے بھائی محمد بن عبید، عبدالرحمان بن مغراء، یحییٰ بن سعید الاموی، ابوتمیمہ یحییٰ بن واضح، احمد بن خالد الوہبی اور بہت سارے لوگوں نے ان سے روایت کی ہے جن کا شمار کرنا مشکل ہے۔ ۹۔

اکابر علماء مصر نے بھی ان سے روایت کی ہے مثلاً قیس بن ابی یزید، اور یزید بن ابی حبیب اور یہ ان کے شیوخ میں سے بھی ہیں۔

اہل مدینہ میں سے ابراہیم بن سعد کے علاوہ کسی نے ان سے روایت نہیں کی کیونکہ انہوں نے شروع سے ہی مدینہ سے ہجرت کر لی تھی۔

پس اس تحقیق سے معلوم ہوتا ہے کہ ان شاگرد بھی اس امت کے اکابر علماء بنے۔ جس سے ان کا مرتبہ اور بڑھ جاتا ہے اور ان کی روایات و علم پر لوگوں کا اعتماد ظاہر ہوتا ہے۔

تالیفات:

ابن سعد کہتے ہیں: ابن اسحاق پہلا شخص ہے جس نے رسول اللہ ﷺ کے مغازی کو جمع کیا۔

۱۔ الخلفاء - ۲۔ المبدأ - ۱۰۔

ممکن ہے کہ ان کی اور بھی کتابیں ہوں اس بنیاد پر کہ علی بن عبد اللہ نے کہا تھا کہ:

”میں نے ابن اسحاق کی کتاب کو دیکھا تو سوائے دو احادیث کے ساری صحیح

پائیں اور ممکن ہے کہ یہ دو حدیثیں بھی صحیح ہوں۔“ ۱۱۔

امام المغازی محمد بن اسحاقؒ

مبحث سوم: علمی مقام، ان پر جرح اور جوابات

ابن شہاب نے ابن اسحاق کو آتے ہوئے دیکھا تو کہنے لگے:

”جب تک یہ کاننا (ٹیزھی آنکھ والا) حجاز میں ہوگا یہاں بہت زیادہ علم رہیگا“

ایک اور مقام پر فرمایا:

”مدینہ میں اس وقت تک بہت بڑا علمی ذخیرہ رہیگا جب تک ان میں ابن اسحاق ہے“۔ ۱۲

محمد بن اسحاق کے متعلق امام شعبہ کے مقالات:

محمد بن اسحاق حدیث میں ایمان والوں کے امیر ہیں۔ واقعات کو سب سے اچھا بیان کرنے

والے ہیں اور ان کے متن (الفاظ) خوب یاد رکھنے والے ہیں۔ ۱۳

اگر حدیث میں کسی کو سردار بنایا جاتا تو محمد بن اسحاق کو سردار بنایا جاتا کہ محمد بن اسحاق

حافظے کے لحاظ سے محدثین کے سردار ہیں۔ محمد بن اسحاق صدوق الحدیث ہیں۔ ۱۴

امام سفیان کے اقوال:

امام سفیان کہتے ہیں کہ محمد بن اسحاق حدیث میں مومنوں کے امیر ہیں۔

☆ احادیث کو سب سے اچھے انداز میں بیان کرنے والے

☆ عبارتوں کو سب سے اچھا یاد رکھنے والے ہیں۔ ۱۵

عبداللہ بن امام احمد کیا توال:

☆ میرے والد (امام احمد بن حنبل) ان کی احادیث کو تلاش کرتے تھے۔ ان کی

احادیث کو بہت لکھتے تھے اور ان کی احادیث اپنی مسند میں بھی ذکر کرتے تھے۔

☆ میں نے کبھی بھی اپنے والد کو ابن اسحاق کی احادیث سے کنارہ کشی کرتے

ہوئے نہیں دیکھا۔

امام المغازی محمد بن اسحاق

☆ امام احمد بن حنبل ابن اسحاق کی احادیث پر تعجب کرتے ہوئے مسکراتے تھے اور
ان کی احادیث کو اچھا سمجھتے تھے۔ ۱۶

امام شافعی کا کہنا ہے کہ جو مغازی میں مہارت چاہتا ہے تو وہ ابن اسحاق کا محتاج ہے۔ ۱۷
امام ابو حاتم الرازی نے فرمایا کہ امام یونس بن کسر کہتے ہیں کہ میں نے محمد بن اسحاق سے سنا
کہتے تھے کہ میں نے مکہ میں ایک دفعہ مغازی کے واقعات یاد کیے لیکن میں بھول گیا پھر دوبارہ آیا
تو میں نے دوبارہ یاد کر لیے۔ ۱۸

امام زہری نے محمد بن اسحاق کو آتے ہوئے دیکھا تو کہنے لگے ”مدینہ علم سے مالا مال رہے گا
جب تک یہ کاننا (ٹیزھی آنکھ والا) حجاز میں ہوگا۔“ ۱۹
ابوزرعہ الدمشقی کہتے ہیں ابن اسحاق ایسا شخص ہے جن سے احادیث اخذ کرنے میں کبار
علماء کا اتفاق ہے۔ ان میں سے سفیان، شعبہ، ابن عیینہ، حمادان، ابن المبارک اور ابراہیم بن
سعد ہیں۔

☆ عبد اللہ بن فایہ کہتے ہیں جب ہم محمد بن اسحاق کے پاس بیٹھے علم کے کسی فن میں گفتگو شروع
ع ہو جاتی تو مجلس برخواست ہونے تک اسی پر بحث ہوتی تھی۔ ۲۰
☆ ابراہیم بن حمزہ کہتے ہیں ”ابراہیم بن سعد کے پاس غیر مکرر اور مغازی کے علاوہ ابن
اسحاق کی تقریباً سترہ ہزار احکام پر احادیث موجود تھیں۔

ابن سعد کہتے ہیں کہ ابن اسحاق پہلا شخص ہے جسے نبی ﷺ کے مغازی کو جمع کیا مدینہ سے
بہت پہلے نکلے کوفہ، الجزیرہ، الری اور بغداد گئے بغداد میں ہی وفات تک مقیم رہے۔ ۲۱
☆ غلیلی کہتے ہیں: محمد بن اسحاق بڑے عالم ہیں لیکن بخاری نے ان سے روایت مطول
ہونے کی وجہ سے نہیں کی۔ اور ان سے استشہاد کے طور پر زیادہ روایت نبی ﷺ کے ایام
احوال اور تاریخ روایت کی ہے۔ اور وہ روایت اور علم میں بڑا عالم اور ثقہ ہے۔

اور یہ بھی فرمایا کہ ابن ادریس حافظ کہتے ہیں۔ ابن اسحاق ثقہ کیوں نہیں ہو سکتے حالانکہ

انہوں نے اعرج کو سنا اور ان سے روایت کی۔

☆ اور پھر غلیلی کہتے ہیں کہ ابن اسحاق اپنے اساتذہ زہری، صالح، ابن کیسان، عقیل اور یونس سے روایت کرتے تھے۔ ۲۲

☆ جب ابن المبارک سے پوچھا گیا تو کہنے لگے میں نے ان کو سچا پایا۔ تین مرتبہ اس جملے کو دہرایا۔ ۲۳

☆ حاکم کہتے ہیں کہ بوشچی کہتے ہیں وہ ہمارے نزدیک ثقہ ہے ثقہ ہے۔ ۲۴

☆ یعقوب بن شبیب کہتے ہیں میں نے ابن المدینی سے پوچھا کہ محمد بن اسحاق کی حدیث کسی ہے؟ صحیح ہے؟ فرمایا ہاں ان کی حدیث میرے نزدیک صحیح ہے۔ اور علی کو کہتے ہوئے سنا بیشک محمد بن اسحاق کی حدیث سے سچائی جھلکتی ہے۔

اور کہا: میں نے یحییٰ بن معین سے پوچھا کیا آپ کے دل میں اس کی سچائی میں کوئی شک ہے؟ تو فرمایا نہیں، وہ سچا ہے۔ یحییٰ کہتے ہیں: ان سے حدیث لینے میں کوئی مضائقہ نہیں۔ ۲۵

☆ یعقوب کہتے ہیں میں نے ابن المدینی سے پوچھا آپ کے نزدیک ابن اسحاق کی حدیث کیسی ہے؟ فرمایا صحیح ہے۔ ۲۶

☆ ابن ادریس ابن اسحاق پر حیرت کرتے تھے، ان کو کثرت سے یاد کرتے تھے۔ ان کو علم، معرفت اور حفظ کی طرف مستحب کرتے تھے۔ ۲۷

☆ ابن عدی کہتے ہیں محمد بن اسحاق کی احادیث بہت زیادہ ہیں ان سے بڑے بڑے ائمہ نے روایت کی ہے اگر ان کا کوئی اعزاز نہ ہو سوائے یہ کہ انہوں نے بادشاہوں کو بے فائدہ کتابوں سے مشغول ہونے سے بچایا اور ان کی مصروفیت نبی کریم ﷺ کے مغازی، بعثت اور مبداء خلق کی طرف پھیر دی تو یہ اعزاز ان کیلئے کافی ہے۔ ۲۸

☆ اثرم کہتے ہیں: میں نے احمد بن حنبل سے ان کے بارے میں پوچھا تو جواب دیا وہ حسن الحدیث (یعنی ثقہ) ہے۔ ۲۹

امام المغازی محمد بن اسحاقؒ

☆ امام ذہبی کا کہنا ہے وہ علامۃ حافظ الاخباری (زیادہ حدیثیں بیان کرنے والا) ہے۔
اور فرمایا: مغازی میں علامہ ہے۔ ۳۰

عاصم بن عمر بن قتادہ کا کہنا ہے: لوگوں میں علم رہے گا جب تک محمد بن اسحاق زندہ ہے اور وہ
لوگوں میں سے سب سے زیادہ حافظ الحدیث تھے۔ ۳۱

☆ حسن بن علی الحلوانی کہتے ہیں: میں نے یزید بن ہارون کو کہتے ہوئے سنا: اگر میرے بس
میں ہوتا تو میں ابن اسحاق کو محمد ثین کا امیر بناتا۔

☆ یزید بن ہارون کا کہنا تھا: اگر علم حدیث میں کوئی سردار بنتا تو محمد بن اسحاق سردار
بنتا۔ ۳۲

☆ ابن سید الناس کہتے ہیں: ان سے ائمۃ العلماء نے روایت کی اور فرمایا: امام بخاری نے
ان سے استشہاد روایت لی ہے اور امام مسلم نے متابعات میں ابو الحسن بن القطان نے ان کی
حدیثوں کو لوگوں کے اختلاف کی وجہ سے حسن کہا ہے۔ ۳۳

درج بالا تحقیق سے ثابت ہوتا ہے کہ ائمہ کرام جن کی جرح و تعدیل کا اعتبار کیا جاتا ہے کہ محمد
بن اسحاق کی قوت حافظہ، وسعت علمی اور مرتبہ علمی کی تعریف کی ہے۔ بلکہ ان میں سے بعض نے
مطلقاً توثیق کی ہے۔ جن کے نام درج ذیل ہیں۔

- | | | |
|-----------------------------|-----------------------|---------------------------------|
| ۱۔ محمد بن مسلم الزہری | ۲۔ شعبہ بن الحجاج | ۳۔ محمد بن اسماعیل البخاری |
| ۴۔ احمد بن عبد اللہ الحنبلی | ۵۔ ابن سید الناس | ۶۔ علی بن المدینی |
| ۷۔ محمد بن ادریس الشافعی | ۸۔ عبد اللہ بن فاید | ۹۔ عبد الرحمن بن عمرو (ابوزرعہ) |
| ۱۰۔ احمد بن حنبل | ۱۱۔ یزید بن ہارون | ۱۲۔ عبد اللہ بن احمد بن حنبل |
| ۱۳۔ محمد بن احمد الذہبی | ۱۴۔ عبد اللہ بن مبارک | ۱۵۔ ابن عدی |
| ۱۶۔ ابو یعلیٰ الخلیلی | ۱۷۔ محمد بن سعد | ۱۸۔ ابن حبان |

امام المغازی محمد بن اسحاقؒ

۱۹۔ الخطیب البغدادی ۲۰۔ الحاکم

۲۱۔ البیہقی

۲۲۔ علی الحلوانی

پس یہ دلیل ہے کہ ابن اسحاق نبی کریم ﷺ کے مغازی اور سیرت میں امام ہیں اور مغازی میں دلیل و حجت ہیں۔ ان کی احکام پر حدیثیں بھی حسن درجہ سے کم نہیں۔ واللہ اعلم۔

علماء کے ان پر الزامات اور جوابات

ابن اسحاق پر درج الزامات لگائے گئے۔

۱۔ قدریہ کا الزام

۲۔ جھوٹ کا الزام

۳۔ شیعہ ہونے کا الزام

۴۔ مدلس کا الزام

۵۔ صفات کی احادیث کو روایت کرنے کا الزام

۶۔ حدیث میں ضعف کا الزام

۷۔ مجہولین اور ضعفاء سے روایت کرنے کا الزام

۸۔ یہودیوں سے روایت کرنے کا الزام

۱۔ پہلا الزام: قدریہ فرقہ سے ہونا

آ۔ امام ذہبی کہتے ہیں: حمید بن حبیب سے روایت کی گئی کہ انہوں نے اسحاق کو

قدریہ میں ہونے کی وجہ سے کوڑے لگاتے ہوئے دیکھا۔ امیر ابراہیم بن ہشام

نے کوڑے لگائے ۳۴

ب خطیب بغدادی نے ابو زر عبد الرحمان بن البصری کا قول نقل کیا۔ کہ میں نے امام مالک کے قول دُخیم کے متعلق گفتگو کی تو انہوں نے فرمایا یہ حدیث کی وجہ سے نہیں بلکہ قدریہ فرقہ سے ہونے کی وجہ سے ہے۔ ۳۵

ج۔ ابو عمر عبد الواحد بن محمد بن عبد اللہ بن مہدی نے عبد العزیز بن محمد الدراورے نقل کیا کہ ہم محمد بن اسحاق کی مجلس میں علم حاصل کرتے تھے کہ ان کو غشی طاری ہوئی اور پھر جب ہوش آیا تو فرمایا میں نے ابھی نیند میں دیکھا کہ ایک شخص اپنی رسی لیے ہوئے مسجد میں آتا ہے اور اس رسی کو ایک گدھے کی گردن پر باندھے مسجد سے نکال دیتا ہے، بس ابھی کچھ دیر ہوئی کہ ایک شخص اپنی رسی لیے ہوئے مسجد میں داخل ہوتا ہے اور ابن اسحاق کی گردن کو باندھ کر مسجد سے نکال دیتا ہے پھر اسے حاکم کے پاس لایا جاتا ہے تو حاکم رسی کھول دیتا ہے۔

د۔ ابن ابی زبیر نے فرمایا: قدریہ کی وجہ سے ان کے ساتھ یہی سلوک ہوا۔ ۳۶
حسن بن علی العسیمی نے روایت کرتے ہوئے ہارون بن معروف سے نقل کیا کہتے ہوئے سنا کہ محمد بن اسحاق قدری تھے۔ ۳۷

ہ۔ علی بن حمد بن الحسین الدقاق نے محمد بن عبد اللہ بن نمیر سے نقل کیا کہ محمد بن اسحاق پر قدریہ کا الزام لگایا گیا حالانکہ وہ اس سے بہت دور ہیں۔

ابن عیینہ نے فرمایا: ان پر لوگوں نے قدریہ کا الزام لگایا تھا۔ ۳۸

درج بالا روایات کے جوابات ہیں۔

- ۱۔ امام ذہبی کی روایت ضعیف صیغہ سے وارد ہوئی۔
- ۲۔ حمید بن حبیب کے حالات زندگی مجھے نہیں ملے اسلیئے ہم کسی واقعہ کو صحیح نہیں کہہ سکتے جب تک اس کے تمام راوی سچے نہ ہوں۔

امام المغازی محمد بن اسحاق

۳۔ خطیب البغدادی کی روایت (ب) میں محمد بن عثمان بن الحسن القاضی النصبی کذاب ہے۔ ۳۹

اور ابو زرعد کی دُخیم کے بارے میں گفتگو، تو یہ دُخیم عبدالرحمان بن محمد الاسدی سے جس کی حدیثیں موضوع ہیں۔ ۴۰

۴۔ روایت (ج) میں بھی سعید بن داؤد الزہری ضعیف ہے۔ ۴۱

۵۔ اور روایت (د) میں بھی احمد بن زہیر ہے جو خود قدریہ فرقہ میں تھا اور اگر بالفرض یہ روایت صحیح بھی ہو تو شاید اس میں قدریہ کی کثرت بنانا مقصد تھا۔ ۴۲

۶۔ اور روایت (ه) میں محمد بن عبداللہ بن نمیر ہے جس نے محمد بن اسحاق کو قدری نہیں مانا بلکہ یہ کہا ہے کہ وہ اس فرقہ سے بہت دور تھے۔

آخری روایت ابن عیینہ کی تھی تو اس میں یقینی طور پر نہیں کہا گیا کہ ابن اسحاق قدری تھے بلکہ ایک مجہول تہمت کا ذکر کیا گیا ہے۔

آخر میں ہم ابن سید الناس کا ابن اسحاق کے متعلق بے مثال اور لا جواب مقولہ ذکر کرتے ہیں۔ کہتے ہیں:

”ان پر جو تہمتیں قدریہ اور تشیع کا الزام لگایا گیا ہے ان الزامات کی وجہ سے ان کی روایت رد نہیں کی جاسکتی اور نہ ہی یہ کوئی بڑا عیب ہے... اور اسی طرح قدر اور تشیع رد کا تقاضا نہیں کرتا جب تک کوئی اور کمزوری نڈل جائے اور ہمیں ان میں کوئی کمزوری نہیں ملی“ ۴۳

دوسرا الزام: جھوٹ کا

۱: ہشام بن عروہ کی ابن اسحاق پر جھوٹ کی تہمت:

رازی نے فرمایا کہ عمر بن حبیب نے ہشام بن عروہ سے محمد بن اسحاق کے متعلق پوچھا تو

فرمایا: وہ جھوٹا ہے۔ ۴۴

غلاس نے فرمایا: ہم وہب بن جریر کے پاس تھے جب ہم ان سے فارغ ہو کر نکلے تو ہمارا گزر یحییٰ بن القطان سے ہوا انہوں نے فرمایا تم لوگ کہاں تھے؟ ہم نے کہا کہ ہم وہب بن جریر کے پاس ان پر کتاب المغازی پڑھ رہے تھے جس کو ابن اسحاق نے روایت کیا تھا۔ فرمایا تم لوگ بہت سارے جھوٹ لے کر واپس لوٹ رہے ہو۔

یحییٰ بن قطان نے فرمایا: میں نے ان کی حدیث صرف اللہ کی وجہ سے چھوڑی اور میں گواہی دیتا ہوں کہ وہ جھوٹا ہے۔

یحییٰ بن القطان نے فرمایا کہ مجھے وہیب بن خالد نے کہا کہ یقیناً یہ جھوٹا ہے، میں نے وہیب سے پوچھا: آپ کو کیسے پتا؟ فرمایا مجھے مالک نے کہا: میں گواہی دیتا ہوں کہ یقیناً یہ جھوٹا ہے میں نے مالک سے پوچھا آپ کو کیسے پتا؟ فرمایا مجھ سے ہشام بن عروہ نے کہا: میں گواہی دیتا ہوں کہ یقیناً یہ جھوٹا ہے۔ میں نے ہشام سے پوچھا آپ کو کیسے پتا؟ فرمایا: اس نے میری بیوی سے روایت کی ہے۔ ۴۵

یثم بن خلف الدوری روایت کرتے ہیں کہ ہمیں احمد بن ابراہیم نے بیان کیا کہ ان سے ابو داؤد طیالہ والے نے خبر دیتے ہوئے فرمایا کہ مجھے اس شخص نے خبر دی جس نے ہشام بن عروہ سے سنا کہ ان سے کہا گیا کہ ابن اسحاق فاطمہ سے ایسی حدیث بیان کرتا ہے تو انہوں نے فرمایا: خبیث جھوٹ بولتا ہے۔ ۴۶

قطان نے ہشام سے روایت کی کہ ان کے سامنے ابن اسحاق کا ذکر ہوا تو فرمایا اللہ کا دشمن اور جھوٹا میری بیوی سے روایت کرتا ہے۔ اس نے میری بیوی کو کہاں دیکھا؟

عقیلی نے فرمایا کہ ہمیں عباس بن الفضل الاسفاطی نے خبر دی کہ ان کو سلیمان بن داؤد نے خبر دی کہ ان کو یحییٰ بن سعید نے خبر دی کہ ان کو وہیب نے خبر دی کہ انہوں نے ہشام بن عروہ کو کہتے ہوئے سنا ابن اسحاق جھوٹا ہے۔ ۴۷

امام المغازی محمد بن اسحاقؒ

ان گذشتہ روایات سے واضح ہوتا ہے کہ اس کا دار و مدار ہشام بن عروہ جو فاطمہ بنت المنذر کے خاوند پر ہے۔

امام ذہبی نے فرمایا کہ امام ابن المدینی نے فرمایا کہ میں نے سفیان سے سنا جب ان سے ابن اسحاق کے متعلق سوال پوچھا گیا کہ ان سے مدینہ والے روایت کیوں نہیں کرتے؟ تو فرمایا میں ابن اسحاق کے ساتھ ستر سال سے زائد بیٹھتا رہا، اہل مدینہ میں سے کسی نے ان پر الزام نہیں لگایا اور نہ ہی ان کے بارے میں کچھ کہا، میں نے پوچھا کیا ابن اسحاق فاطمہ بنت المنذر کے پاس بیٹھتا تھا؟ فرمایا: انہوں نے مجھے خبر دی کہ فاطمہ نے ابن اسحاق کو حدیث بیان کی اور وہ انکے پاس بھی گیا۔

پس امام ذہبی نے آخر میں یہ بتایا وہ اس بات پر یقیناً سچا ہے۔ ۴۸

امام ذہبی نے یہ بھی فرمایا کہ ہشام اپنی قسم میں سچا ہے کہ ابن اسحاق نے ان کی بیوی کو نہیں دیکھا کیونکہ ابن اسحاق نے یہ نہیں کہا کہ انہوں نے ان کو دیکھا ہے بلکہ یہ ذکر کیا انہوں نے ان سے روایت کی ہے اور یہ صحیح ہے کیونکہ ہم بھی عورتوں سے روایت کرتے ہیں لیکن ہم نے کسی عورت کو نہیں دیکھا اور بہت سارے تابعین عاشرہ رضی اللہ عنہما سے روایت کرتے ہیں حالانکہ وہ کبھی بھی عاشرہ رضی اللہ عنہما کی صورت تک کو نہیں دیکھ سکے۔ ۴۹

یعقوب بن شیبہ نے فرمایا کہ میں نے علی یعنی ابن المدینی سے پوچھا کیا ہشام بن عروہ ابن اسحاق کے متعلق کلام کرتا ہے؟ علی نے فرمایا: ہشام کی یہ بات حجت نہیں ہے کیونکہ ممکن ہے کہ وہ بچپن میں ان کی بیوی سے ملا ہو اور ان سے سنا ہو۔ ۵۰

امام ذہبی فرماتے ہیں: ممکن ہے کہ یہ عورت ابن اسحاق کی رضاعی خالہ ہو جس کی وجہ سے وہ ان پر داخل ہوتے تھے اور ہشام کو یہ پتا نہ ہو کہ یہ ان کی خالہ یا پھوپھی ہیں۔ ۵۱

ابن سید الناس نے فرمایا: کہ ابو حاتم ابن حبان نے ان کو اپنی کتاب الثقات میں ذکر کیا اور فرمایا کہ ان کے متعلق دو اشخاص نے کلام کیا۔ ہشام اور مالک۔

امام المغازی محمد بن اسحاقؒ

ہشام نے فاطمہ سے سماع کا انکار کیا اور جس بنیاد پر جرح کی ہے۔ وہ درست ہیں کیونکہ اسود اور علقمہ جیسے تابعین نے عائشہ رضی اللہ عنہا سے بغیر دیکھے سنان کی آواز سنی تو اس طرح ابن اسحاق نے بھی فاطمہ سے سنا جبکہ دونوں کے بیچ پردہ لٹکا ہوا ہوگا۔ ۵۲

عبداللہ بن احمد نے فرمایا: میں نے اپنے والد کو ابن اسحاق کی حدیث بیان کی تو انہوں نے فرمایا: ہشام کیوں اس سماع کا انکار کرتا ہے؟ شاید کہا ابن اسحاق آیا اجازت مانگی اور انہوں نے اجازت دے دی ہو۔ انہوں نے یہ بھی فرمایا: ان کو (یعنی ہشام کو) پتا نہیں چلا۔ ۵۳

امام ذہبی نے فرمایا: میں نے اس کا جواب دے دیا اور اس شخص کا جس نے کہا کہ انہوں نے ان کو دیکھا، کیا اس طرح کی باتوں سے اہل علم کی تکذیب کی جاسکتی ہے؟ پس یہ اعتراض باطل ہے۔ ۵۴

تو پتا چلا کہ گزشتہ تمام روایات میں ابن ہشام پر جھوٹ کا الزام کا سبب اور دارودار ہشام بن عروہ ہے کیونکہ ابن اسحاق فاطمہ بنت منذر سے روایت کرتے ہیں اور ہشام اپنی بیوی کا دفاع کرتے ہوئے ان پر جھوٹ کا الزام لگاتا ہے حالانکہ یہ تہمت بالکل لغو اور غیر معتبر ہے۔ واللہ اعلم۔

(ب) مالک کا ابن اسحاق پر جھوٹ کا الزام

مالک نے ہشام بن عروہ کا قول نقل کیا ہے۔ جس میں انہوں نے کہا: میں گواہی دیتا ہوں کہ ابن اسحاق یقیناً جھوٹا ہے۔ ۵۵

رازی نے فرمایا: ہمیں مسلم بن الحجاج النیسابوری نے خبر دیتے ہوئے فرمایا ہمیں اسحاق بن راہویہ نے خبر دیتے ہوئے فرمایا کہ ہمیں ابن ادریس نے خبر دیتے ہوئے فرمایا میں مالک بن انس کے پاس تھا تو ایک شخص نے ان سے کہا اے ابو عبد اللہ میں ”الری“ نامی مقام پر ابو عبید اللہ اور پھر محمد بن اسحاق کے پاس تھا تو محمد بن اسحاق نے کہا مجھ پر مالک کا علم پیش کر دو پس مالک نے فرمایا: یہ تو دجال ہے۔ کیا یہ اس طرح کہتا ہے کہ مجھ پر ان کا علم پیش کیا جائے۔ ۵۶

امام المغازی محمد بن اسحاقؒ

عباس العنبری نے فرمایا کہ میں نے ابو الولید سے سنا کہ مجھے وہب نے خبر دیتے ہوئے فرمایا : میں نے مالک سے محمد بن اسحاق کے متعلق پوچھا تو انہوں نے ان پر جھوٹ کا الزام لگایا۔ ۵۷۔
ابو جعفر العقیلی نے فرمایا کہ مجھے اسلم بن سہل نے خبر دی کہ مجھے محمد بن عمرو بن عون نے خبر دی کہ مجھے حمد بن عمرو بن عون نے خبر دی کہ مجھے محمد بن سہل بن سہل نے خبر دی کہ میرے والد نے مالک کو کہتے ہوئے سنا: اے اہل عراق! جو بھی فساد کرے گا تو وہ محمد بن اسحاق کو پکڑے۔ ۵۸۔
خطیب نے فرمایا کہ مالک بن انس ابن اسحاق کو برا بھلا کہتا تھا۔ ہمیں ابو بکر البرقانی نے خبر دی کہ ان کو حسین بن علی النخعی نے خبر دیتے ہوئے فرمایا کہ ہمیں ابو عوانہ یعقوب بن اسحاق نے فرمایا کہ ہمیں المہمونی نے فرمایا کہ میں نے ابو الولید ہشام بن عبد الملک کو کہتے ہوئے سنا کہ مالک بن انس ابن اسحاق کے متعلق بری رائے رکھتے تھے۔

یہی محمد بن الحسین القطان نے خبر دیتے ہوئے فرمایا کہ ہمیں دعلج بن احمد نے خبر دیتے ہوئے فرمایا کہ ہمیں احمد بن علی الابار نے خبر دیتے ہوئے فرمایا کہ ہمیں ابراہیم بن زیادہ سبلان نے خبر دیتے ہوئے فرمایا کہ ہمیں حسین بن عروہ نے فرمایا کہ میں نے مالک بن انس کو کہتے ہوئے سنا کہ محمد بن اسحاق جھوٹا ہے۔ ۵۹۔

ابن حبان نے فرمایا کہ ابن اسحاق کے متعلق دو اشخاص نے کلام کیا۔ ہشام بن عروہ اور مالک بن انس۔ مالک بن انس نے صرف ایک مرتبہ ذکر کیا ہے اور پھر اس قول سے بھی رجوع کر لیا اور یہ اس وجہ سے کہ مدینہ میں ایسا کوئی شخص نہیں جو لوگوں کے نسب اور ایام محمد بن اسحاق سے زیادہ جانتا ہو اور ان کا گمان یہ ہے کہ ذوالحجہ میں سے یہی ہیں ان کے درمیان اختلافات پیدا ہو گئے، پس جب مالک نے موطا کی تصنیف کی تو ابن اسحاق نے فرمایا: میرے پاس لے آؤ۔ یہ بات مالک تک پہنچائی گئی تو انہوں نے فرمایا یہ دجالوں میں سے ایک دجال ہے۔ یہودی سے روایت کرتا ہے۔

پس اسی طرح دونوں کے درمیان خلفشار پیدا ہو گیا جیسا کہ دوسرے لوگوں کے درمیان پیدا ہوتا ہے یہاں تک محمد بن اسحاق نے عراق کی طرف جانے کا ارادہ کر لیا تو دونوں کے درمیان صلح ہو گئی اور مالک نے ان کو الوداع کرتے ہوئے پچاس دینار اور اس سال کا اپنا نصف غلہ دے دیا۔

حواشي

- ١- صحيح مسلم، مسلم بن الحجاج القشيري، جلد ١، صفحہ ١٥، دار احیاء التراث العربی بیروت
- ٢- الجرح والتعديل، ابن ابی حاتم الرازی، جلد ١، صفحہ ١١٥، طبع حیدرآباد الہند
- ٣- الطبقات الکبریٰ، ابن سعد، جلد ٤، صفحہ ٣٢١-٣٢٢، طبع دار الکتب العربی بیروت، سیر اعلام النبلاء، للذہبی، جلد ٤، صفحہ ٣٣-٥٥، طبع مؤسسة الرسالة، تہذیب التہذیب، للمخالف ابن حجر العسقلانی، جلد ٩، صفحہ ٣٨-٣٦، طبع دار الصادر بیروت
- ٤- تاریخ بغداد، جلد ١، صفحہ ٢١٥-٢١٤
- ٥- الطبقات، ابن سعد، جلد ٤ صفحہ ٣٢١، تاریخ بغداد جلد ١ صفحہ ٢٣٢-٢٣٣
- ٦- الطبقات الکبریٰ ابن سعد ٤/٣٢١، تاریخ بغداد ١/٢١٣، وفيات الأعیان، ابن جلیکان ٣/٢٤٤، طبع دار الصادر بیروت
- ٧- تاریخ بغداد ١/٢٣١، سیر اعلام النبلاء ٤/٢١
- ٨- معجم المؤلفین، عمر رضا کحالة، طبع دار احیاء التراث العربی، بیروت
- ٩- سیر اعلام النبلاء، للذہبی، جلد ٤ صفحہ ٣٣
- ١٠- تاریخ بغداد، جلد ١ صفحہ ٢١٨-٢٢٠
- ١١- الثقات، ابن حبان، جلد ٤، صفحہ ٣٨٣-٣٨٢، طبع حیدرآباد ١٣٠١ھ
- ١٢- تاریخ بغداد، جلد ١، صفحہ ٢٢٠
- ١٣- الجرح والتعديل، جلد ٤، صفحہ ١٩٢
- ١٤- سیر اعلام النبلاء، للذہبی، جلد ٤، صفحہ ٣٦
- ١٥- تاریخ بغداد، جلد ١، صفحہ ٢٣٣
- ١٦- تاریخ بغداد، جلد ١، صفحہ ٢٢٠
- ١٧- سیر اعلام النبلاء، للذہبی، جلد ٤، صفحہ ٥٢

- ١٨- الجرح والتعديل ، جلد ١، صفحہ ١٩٢-١٩١
- ١٩- تاريخ بغداد ، جلد ١، صفحہ: ٢٢٠
- ٢٠- الطبقات ، ابن سعد ، جلد ٢، صفحہ ٣٢٢
- ٢١- الثقات ، لابن حبان ، جلد ٤، صفحہ ٣٨٣
- ٢٢- تاريخ الثقات ، جلد ١، صفحہ ٢٢٨
- ٢٣- تهذيب التهذيب ، لابن حجر، جلد ٩، صفحہ ٣٦
- ٢٤- تهذيب التهذيب ، لابن حجر، جلد ٩، صفحہ ٣٢-٣٣
- ٢٥- تهذيب التهذيب ، لابن حجر، جلد ٩، صفحہ ٣٢-٣٣
- ٢٦- تهذيب التهذيب ، لابن حجر، جلد ٩، صفحہ ٣٢-٣٣
- ٢٧- عيون الأثر، جلد ١، صفحہ ٩-١٠
- ٢٨- عيون الأثر/١٠
- ٢٩- سير اعلام النبلاء ٣٣/٤
- ٣٠- تاريخ بغداد/١-٢١١-٢٢٠، سير اعلام النبلاء ٣٩/٤
- ٣١- سير اعلام النبلاء ٣/٥٣، الجرح والتعديل ابن ابى حاتم الرازي ٤/١٩٢
- ٣٢- عيون الأثر/١-٨-١٣
- ٣٣- ميزان الاعتدال للذهبي ٣/٣٤٢، طبع دار المعرفة بيروت
- ٣٤- تاريخ بغداد ١/٢٢٣، سير اعلام النبلاء ٤/٣٢
- ٣٥- تاريخ بغداد ١/٢٢٥-٢٢٦، سير اعلام النبلاء ٤/٣٣
- ٣٦- تاريخ بغداد ١/٢٢٥-٢٢٦، سير اعلام النبلاء ٤/٣٣
- ٣٧- تاريخ بغداد ١/٢٢٥-٢٢٦، سير اعلام النبلاء ٤/٣٣
- ٣٨- تاريخ بغداد ٣/٥١

امام المغازي محمد بن اسحاق

٣٩- لسان الميزان للإمام ابن حجر العسقلاني ٢/٣٢٩، طبع دار احياء التراث العربي، بيروت

٤٠- الكاشف ١/٢٨٣، ميزان الاعتدال ٢/١٣٣

٤١- لسان الميزان ١/١٤٢

٤٢- سير اعلام النبلاء ٤/٢٩-٥٢، تاريخ بغداد ١/٢٢٢

٤٣- سير اعلام النبلاء ٤/٢٨

٤٥- سير اعلام النبلاء ٤/٣٤

٤٦- سير اعلام النبلاء ٤/٣٨

٤٧- سير اعلام النبلاء ٤/٣٣

٤٨- سير اعلام النبلاء ٤/٥٠

٤٩- عيون الأثر ١/١٦

٥٠- تاريخ بغداد ١/٢٢٢-٢٢٣

٥١- ميزان اعتدال ٣/٤٤١

٥٢- عيون الأثر ١/١٢

٥٣- المرح والتعديل ٤/١٩٣، سير اعلام النبلاء ٤/٥٠

٥٤- سير اعلام النبلاء ٤/٣٩

٥٥- سير اعلام النبلاء ٤/٥٣

٥٦- تاريخ بغداد ١/٢٢٣

٥٧- سير اعلام النبلاء ٤/٣٩

٥٨- سير اعلام النبلاء ٤/٣٠-٣١

٥٩- عيون الأثر ١/١٢، ميزان الاعتدال ٣/٤٤١